

32000R2493

15.11.2000

IL-ĠURNAL UFFIĊJALI TAL-KOMUNITAJIET EWROPEJ

L 288/1

IR-REGOLAMENT (KE) Nru 2493/2000 TAL-PARLAMENT EWROPEW U TAL-KUNSILL
tas-7 ta' Novembru 2000
dwar miżuri biex tiġi promossa l-integrazzjoni shiha tad-dimensjoni ambjentali fil-proċess ta' żvilupp
tal-pajjiżi li qed jiżviluppaw

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabbilixxi l-Komunità Ewropea, u b'mod partikolari l-Artikoli 175 u 179 tiegħu,

Wara li kkunsidraw il-proposta mill-Kummissjoni ⁽¹⁾,

Wara li kkunsidraw l-opinjoni tal-Kumitat Ekonomiku u Soċjali ⁽²⁾,

Wara konsultazzjoni mal-Kumitat tar-Reġjuni,

Waqt li jaġixxu skond il-proċedura stabbilita fl-Artikolu 251 tat-Trattat ⁽³⁾, fid-dawl tat-test kongunt approvat mill-Kumitat ta' Konċiljazzjoni fis-27 ta' Lulju 2000.

Billi:

- (1) It-tnaqqis tar-riżorsi naturali u d-degradazzjoni ambjentali għandhom effetti diretti fuq l-iżvilupp ekonomiku u speċjalment fuq il-ħajja tal-komunitajiet lokali, inkluż il-popli indigeni, u għalhekk jaġixxu kontra t-tnaqqis fil-faqar permezz ta' żvilupp sostenibbli.
- (2) Mudelli kurrenti ta' produzzjoni u konsum għandhom konsegwenzi globali lill hinn mill-fruntieri u li ma jistgħux jiġu miċhuda, b'mod partikolari fejn jikkonċerna l-atmosfera, l-idrosfera, il-kundizzjoni tal-ħamrija u d-diversità bijoloġika.
- (3) Il-Komunità u l-Istati Membri tagħha huma firmatarji tad-Dikjarazzjoni ta' Rio u l-programm ta' azzjoni ta' l-Aġenda 21 u huma kommessi mar-Riżoluzzjoni tas-Sessjoni

Speċjali ta' l-Assemblea Ġenerali tan-Nazzjonijiet Uniti (SSAĠNU) "Programm għall-implimentazzjoni aħjar ta' l-Aġenda 21".

- (4) Il-Komunità u l-Istati Membri tagħha huma parti għall-Ftehim Ambjentali Multilaterali, partikolarment il-Konvenzjoni fuq id-Diversità Bijoloġika, il-Konvenzjoni ta' Qafas dwar it-Tibdil fil-Klima u l-Konvenzjoni biex tkun Miġġielda id-Deżertifikazzjoni Huma għalhekk marbuta biex jieħdu kont tar-responsabilitajiet differenzjati iżda komuni tal-partijiet żviluppanti u l-partijiet li qed jiżviluppaw, fuq dawn is-suġġetti.
- (5) L-aspetti interni u esterni tal-politika ambjentali tal-Komunità Ewropea għandhom ikunu koerenti sabiex jirrispondu b'mod effettiv għall-isfidi identifikati fil-Konferenza tan-Nazzjonijiet Uniti dwar l-Ambjent u l-Iżvilupp (KNUAZ) u l-proċessi tagħha li jsegwu.
- (6) Il-Komunità u l-Istati Membri tagħha huma kommessi ma' l-Organizzazzjoni ta' Koperazzjoni Ekonomika u Żvilupp/Il-Kumitat dwar l-Għajnuna għall-Iżvilupp (OKEŻ/KGhŻ) "Il-Formazzjoni ta' l-Istrateġija għas-Seklu 21" li ssejjah għall-appoġġ ta' l-implimentazzjoni ta' strateġiji nazzjonali għal żvilupp sostenibbli fil-pajjiżi kollha sa l-2005, sabiex ikun żgurat li t-tendenzi kurrenti fit-telfa tar-riżorsi ambjentali jkunu maqluba b'mod effettiv fil-livelli kemm globali u nazzjonali sa l-2015.
- (7) Il-Parlament Ewropew u l-Kunsill adottaw id-Deciżjoni Nru 2179/98/KE ta' l-24 ta' Settembru 1998 dwar ir-reviżjoni tal-Programm tal-Komunità Ewropea dwar politika u azzjoni fejn għandha x'taqsam ma' l-iżvilupp ambjentali u sostenibbli "Lejn Is-Sostenibilità" ⁽⁴⁾, li ssejjah għal rwol iktar b'saħħtu għall-Komunità fil-koperazzjoni internazzjonali fl-iżvilupp ambjentali u sostenibbli. L-istrateġija bażika tal-Programm hija li tikseb l-integrazzjoni shiha tal-politika ambjentali fil-politika l-oħra, inkluża l-politika ta' l-iżvilupp.

⁽¹⁾ ĠU C 47, ta' l-20.2.1999, p. 10 u ĠU C 274 E, tas-26.9.2000, p. 1.

⁽²⁾ ĠU C 258, ta' l-10.9.1999, p. 16.

⁽³⁾ L-Opinjoni tal-Parlament Ewropew tal-5 ta' Mejju 1999 (ĠU C 279, ta' l-1.10.1999, p. 173), il-Pożizzjoni Komuni tal-Kunsill tas-16 ta' Diċembru 1999 (ĠU C 64, tas-6.3.2000, p. 47) u d-Deciżjoni tal-Parlament Ewropew tal-15 ta' Marzu 2000 (għad mhux publikata fil-Ġurnal Uffiċjali). Id-Deciżjoni tal-Parlament Ewropew ta' l-20 ta' Settembru 2000 u d-Deciżjoni tal-Kunsill tas-7 ta' Settembru 2000.

⁽⁴⁾ ĠU L 275, ta' l-10.10.1998, p. 1.

- (8) Il-Kunsill Ewropew li ltaqa' f'Cardiff f'Ġunju 1998 laqa' l-Komunikazzjoni tal-Kummissjoni "Shubija għal Integrazzjoni" li waqqfet strategija għall-integrazzjoni tal-kunsiderazzjonijiet ambjentali fil-politika ta' l-Unjoni Ewropea u għamlet tagħha l-prinċipju li proposti ta' politika kbar għandhom ikunu akkumpanjati b'evalwazzjoni ta' l-impatt ambjentali tagħhom.
- (9) Il-Kunsill u l-Istati Membri adottaw fil-15 ta' Lulju 1996, Riżoluzzjoni dwar l-Evalwazzjoni Ambjentali fil-Koperazzjoni ta' l-Iżvilupp.
- (10) Fir-riżoluzzjoni tiegħu tat-30 ta' Novembru 1998, il-Kunsill jagħraf ir-rwol ewlieni li popli indiġeni għandhom fil-konservazzjoni u l-użu sostenibbli ta' riżorsi naturali.
- (11) L-iżvilupp sostenibbli jiddependi fuq l-integrazzjoni tad-dimensjoni ambjentali fil-proċess ta' l-iżvilupp.
- (12) Ladarba r-riżorsi huma limitati, il-kreazzjoni ta' politika, strategiji u għodda xierqa u l-implimentazzjoni ta' skemi sperimentali huma elementi essenzjali għal din l-integrazzjoni f'koperazzjoni ekonomika u ta' żvilupp.
- (13) L-istrumenti finanzjarji disponibbli għall-Komunità biex tappoġġa l-iżvilupp sostenibbli fil-pajjiżi li qed jiżviluppaw għandhom jizdiedu.
- (14) Il-kordinazzjoni ta' operazzjonijiet finanzjati taht l-istrumenti Komunitarji għandha tkun imtejba.
- (15) Ir-Regolament tal-Kunsill (KE) Nru 722/97 tat-22 ta' April 1997 dwar miżuri ambjentali fil-pajjiżi li qed jiżviluppaw fil-kuntest ta' żvilupp sostenibbli ⁽¹⁾, waqqaf il-qafas għal għajnuna Komunitarja li għandha l-għan li pajjiżi li qed jiżviluppaw ikunu jistgħu jintegraw id-dimensjoni ambjentali fil-proċess tagħhom ta' żvilupp. Ir-Regolament (KEE) Nru 722/97 kien applikabbli sal-31 ta' Diċembru 1999. L-esperjenza miksuba matul l-implimentazzjoni tar-Regolament (KE) Nru 722/97 għandha tkun riflessa f'dan ir-Regolament.
- (16) Għandha ssir disposizzjoni għall-finanzjar ta' l-attivitajiet imsemmija f'dan ir-Regolament.
- (17) Dan ir-Regolament jistabbilixxi, għat-tul kollu tal-programm li jwaqqaf, qafas finanzjarju li jikkostitwixxi r-referenza primarja, fi hdan it-tifsira ta' punt 33 tal-Ftehim Interistituzzjonali bejn il-Parlament Ewropew, il-Kunsill u l-Kummissjoni tas-6 ta' Mejju 1999, dwar id-dixxiplina tal-budget u t-titjib tal-proċedura tal-budget ⁽²⁾, għall-awtorità tal-budget matul il-proċedura annwali tal-budget.

- (18) Regoli dettaljati għall-implimentazzjoni għandhom ikunu stabbiliti, b'mod partikulari l-forma ta' azzjoni, is-soċji ta' koperazzjoni u l-proċedura tat-tehid tad-deċiżjonijiet.
- (19) Il-miżuri mehtieġa għall-implimentazzjoni ta' dan ir-Regolament għandhom ikunu adottati skond id-Deciżjoni tal-Kunsill 1999/468/KE tat-28 ta' Ġunju 1999, li jistabbilixxi l-proċeduri għall-eżerċizzju tal-poteri ta' implimentazzjoni mogħtija lill-Kummissjoni ⁽³⁾.

ADOTTAW DAN IR-REGOLAMENT:

Artikolu 1

1. Il-Komunità għandha tagħti appoġġ lill-pajjiżi li qed jiżviluppaw fl-isforzi tagħhom biex jintegraw id-dimensjoni ambjentali fil-proċess tagħhom ta' żvilupp.

Għal dan il-għan, il-Komunità għandha ttipprovdi għajnuna finanzjarja u esperjenza xierqa bil-għan li tkun imfassla u promossa l-implimentazzjoni ta' politika, strategiji, għodda u teknoloġiji għall-kisba ta' żvilupp sostenibbli.

2. L-appoġġ Komunitarju għandu jkun provdut b'mod dirett lil dawk li għandhom interess fil-pajjiż li qed jiżviluppa kif ukoll b'mod indirett permezz tat-tisħih tad-dimensjoni ambjentali ta' koperazzjoni ekonomika u ta' żvilupp Komunitarja sabiex ikun żgurat li jittiehed kont shih tal-konsiderazzjonijiet ambjentali fil-programmi Komunitarji.

3. L-għajnuna u l-esperjenza provduti taht dan ir-Regolament għandhom jikkumplementaw u jsaħhu dawk provduti permezz ta' strumenti oħra ta' koperazzjoni ta' żvilupp.

Artikolu 2

Għall-finijiet ta' dan ir-Regolament:

"żvilupp sostenibbli" jfisser it-titjib tal-livell ta' għixien u l-assistenza tal-popolazzjonijiet rilevanti fi hdan il-limiti tal-kapaċità ta' l-ekosistemi permezz tal-manteniment ta' l-assi naturali u d-diversità bijoloġika tagħhom għall-benefiċċju tal-ġenerazzjonijiet preżenti u tal-ġejjieni.

Artikolu 3

1. L-attivitajiet li għandhom jitwettqu taht dan ir-Regolament għandhom jindirizzaw b'mod partikulari:

- il-kwistjonijiet ambjentali globali, b'mod partikulari dawk koperti minn ftehim ambjentali multilaterali, bħat-tibdil tal-klima, id-deżertifikazzjoni u d-diversità bijoloġika,
- il-kwistjonijiet ambjentali li jmorru lil hinn mill-fruntieri, b'mod partikulari t-tniġġiż ta' l-arja, il-hamrija, u l-ilma,
- l-impatti ambjentali li għandhom x'jaqsmu ma' l-integrazzjoni tal-pajjiżi li qed jiżviluppaw fl-ekonomija dinjija, budget

⁽¹⁾ ĠU L 108, tal-25.4.1997, p. 1.

⁽²⁾ ĠU C 172, tat-18.6.1999, p. 1.

⁽³⁾ ĠU L 184, tas-17.7.1999, p. 23.

- l-inklużjoni fi proġetti ta' koperazzjoni ta' żvilupp ta' konsiderazzjonijiet ambjentali li jghinu d-dimensjoni sostenibbli ta' dawn il-proġetti li tkun tingharaf, identifikata u stmata,
 - l-impatti ambjentali ta' politika makroekonomika u settorjali fil-pajjiżi li qed jiżviluppaw,
 - il-mudelli sostenibbli ta' produzzjoni u konsum,
 - l-immaniġġar sostenibbli u l-użu ta' riżorsi naturali u ambjentali fis-setturi produttivi kollha bhall-agrikoltura, is-sajd u l-industrija,
 - il-problemi ambjentali kawżati mill-użu mhux sostenibbli tar-riżorsi minhabba l-faqar,
 - il-produzzjoni sostenibbli u l-użu ta' l-enerġija u b'mod partikulari l-inkoraġġiment ta' l-użu ta' sorsi ta' enerġija li jistgħu jiġġeddu, iktar effiċjenza fl-enerġija, tnaqqis fil-hela ta' l-enerġija, u t-tibdil ta' ghejjun ta' enerġija li huma ta' hsara partikolari b'ohrajn li jagħmlu inqas hsara,
 - il-produzzjoni sostenibbli u l-użu ta' prodotti kimiċi, b'mod partikulari sostanzi perikolużi u tossiċi,
 - il-konservazzjoni tad-diversità bijoloġika - speċjalment permezz tal-protezzjoni ta' l-ekosistemi u l-abitat u l-konservazzjoni tad-diversità ta' l-ispeċi - l-użu sostenibbli tal-komponenti tagħha, l-involvement tal-persuni li għandhom tagħrif tradizzjonali fuq l-użu tad-diversità bijoloġika, u t-tqassim ġust u ekwu tal-benefiċċji li jirriżultaw mill-utilizzar tar-riżorsi ġenetiċi,
 - l-immaniġġar tar-riżorsi ta' ilma frisk,
 - l-immaniġġar taż-żona kostali, estwarja u l-art mistagħdra,
 - id-deżertifikazzjoni,
 - il-problemi ambjentali ta' l-ibliet li għandhom x'jaqsmu, fost l-ohrajn, mat-trasport, l-iskart, l-ilma mohli, it-tniġġiż ta' l-ilma u l-istorbju, u l-kwalità ta' l-ilma għax-xorb,
 - il-problemi ambjentali li għandhom x'jaqsmu ma' attivitajiet industrijali.
2. L-attivitajiet eliġibbli għall-finanzjament jinkludu, fost l-ohrajn:
- appoġġ għat-tfassil tal-politika nazzjonali, reġjonali, u lokali, pjani u strateġiji, programmi u proġetti għall-iżvilupp sostenibbli,
 - skemi għall-bini tal-kapaċitajiet istituzzjonali u operazzjonali ta' atturi fil-proċess ta' l-iżvilupp, jiġifieri l-gvern, l-organizzazzjonijiet mhux governattivi, is-settur privat, is-soċjetà civili, il-popli indigeni, fil-livelli nazzjonali, reġjonali u lokali,
 - proġetti piloti fis-settur, inkluż dawk li jinvolvu teknoloġiji ambjentalment tajba adatti għal-limitazzjonijiet u l-bżonnijiet lokali,
 - il-promozzjoni ta' kummerċ fi prodotti li ġew prodotti b'mod sostenibbli,
 - il-holqien ta' strumenti għal żvilupp sostenibbli, fost l-ohrajn, strumenti li għandhom x'jaqsmu ma' negozju bħat-tikkettar u l-iskemi ta' ċertifikazzjoni u inizjattivi ta' negozju ekoloġiku,
 - il-formolazzjoni ta' linji gwida, manwali u strumenti ta' operar bil-ghan li jippromwovu żvilupp sostenibbli u integrazzjoni ambjentali b'mod partikulari fil-forma ta' *databases* pubbliċi u *databanks* fuq l-*internet* (miftuħa għall-pubbliku),
 - kampanji ta' informazzjoni dwar sostanzi perikolużi, u b'mod partikulari skart tossiku u pestiċidi,
 - appoġġ għall-iżvilupp u l-applikazzjoni ta' għodod għal stima ambjentali fil-preparazzjoni u l-implimentazzjoni ta' politika, strateġiji, programmi u proġetti,
 - iktar għarfien ta' popolazzjonijiet lokali u atturi ewlenin fil-proċess ta' żvilupp u koperazzjoni ta' żvilupp dwar l-implikazzjonijiet ta' żvilupp sostenibbli, b'mod partikulari permezz ta' kampanji ta' informazzjoni u taħriġ,
 - xogħol ta' inventarji, kontabilità u statistiku, sabiex titjieb il-kwalità tad-*data* ambjentali u l-indikaturi ambjentali.
3. Fl-għażla, l-preparazzjoni, l-implimentazzjoni u l-evalwazzjoni ta' l-attivitajiet, għandha tingħata attenzjoni partikulari lil:
- il-kontribuzzjoni għall-oġettiv globali li jinqered il-faqar,
 - inizjattivi lokali li jinvolvu miżuri innovattivi mmirati lejn żvilupp sostenibbli,
 - involvement attiv, appoġġ u d-drittijiet tal-popolazzjonijiet lokali, inkluż il-komunitajiet indigeni,
 - rwoli speċifiċi għas-sessi, tagħrif, perspettivi u kontribuzzjonijiet ta' nisa/tfajliet u rġiel/guvintur fl-immaniġġar sostenibbli u l-użu tar-riżorsi naturali,
 - il-potenzjal għal integrazzjoni fil-kuntest iktar wiesa' tal-politika u l-programmi ta' koperazzjoni Komunitarji għall-iżvilupp,
 - l-internalizzazzjoni ta' l-ispejjeż ambjentali, inkluż permezz ta' strumenti ekonomiċi,
 - il-kontribuzzjoni għat-tishih ta' koperazzjoni reġjonali fiż-żona ta' l-iżvilupp sostenibbli.
- It-tagħlim tal-lezzjonijiet u t-tifrix tar-riżultati ta' l-attivitajiet imwettqa jkunu elementi essenzzjali għall-implimentazzjoni ta' dan ir-Regolament, inkluż l-appoġġ għall-implimentazzjoni tal-ftehim ambjentali internazzjonali.

Artikolu 4

Soċji koperattivi li jistgħu jirċievu għajjnuna taħt dan ir-Regolament għandhom jinkludu organizzazzjonijiet internazzjonali, Stati, reġjuni u entitajiet reġjonali, dipartimenti deċentralizzati, aġenziji pubbliċi, operaturi u industrijati privati, koperattivi, komunitajiet lokali, organizzazzjonijiet mhux governattivi u assoċjazzjonijiet li jirrapreżentaw nies lokali, b'mod partikulari nies indigeni.

Artikolu 5

1. Il-finanzjament Komunitarju jista' jkopri studji, għajnuna teknika, edukazzjoni, taħriġ jew servizzi oħra, fornituri u xogħolijiet żgħar, fondi ta' għotjiet żgħar kif ukoll stimi, awditjar u evalwazzjoni u sorveljar. Huwa jista' jkopri, fi hdan il-limitu stabbilit kull sena mill-awtorità tal-*budget*, spejjeż ta' għajnuna teknika u amministrattiva, għall-benefiċċju tal-Kummissjoni u tal-benefiċjarju, li għandhom x'jaqsmu ma' operazzjonijiet li mhumix ix-xogħolijiet permanenti ta' amministrazzjoni pubblika, marbuta ma' l-identifikazzjoni, il-preparazzjoni, il-manigġar, is-sorveljar, l-awditjar u l-kontroll ta' programmi jew proġetti.

Il-finanzjament Komunitarju jista' jkopri kemm l-investiment, marbut ma' attività speċifika, bl-eċċezzjoni tax-xiri ta' proprjeta' immobbli, u nfiq rikorrenti (inkluż l-infiq amministrattiv, nefqa għall-manutenzjoni u operar).

Bl-eċċezzjoni tat-taħriġ, il-programmi ta' edukazzjoni u ta' riċerka, l-infiq rikorrenti jista' normalment ikun kopert biss matul il-fażi tal-bidu u fuq bażi ta' tnaqqis gradwali.

2. Kontribuzzjoni mis-soċji koperattivi definiti fl-Artikolu 4 għandha tkun imfittxija għal kull operazzjoni ta' koperazzjoni. Il-kontribuzzjoni tagħhom għandha tiġi mitluba skond il-mezzi tagħhom u x-xorta ta' l-operazzjoni konċernata.

3. Jistgħu jkunu mfittxija opportunitajiet għal kofinanzjament ma' donaturi oħra, speċjalment ma' l-Istati Membri u l-organizzazzjonijiet internazzjonali konċernati. F'dan il-każ, għandha tkun imfittxa kordinazzjoni mal-miżuri meħuda minn donaturi oħra.

4. Il-miżuri meħtieġa għandhom jittiehdu sabiex jiġi emfasizzat il-karattru Komunitarju ta' l-għajnuna provduta taħt dan ir-Regolament.

5. Sabiex jiġu miksuba l-oġettivi ta' konsistenza u kumplimentarjetà stabbiliti fit-Trattat, u bil-għan li tkun garantita l-aħjar effiċjenza għal dawn l-operazzjonijiet kollha, il-Kummissjoni għandha, flimkien ma' l-Istati Membri, tiehu l-miżuri kollha ta' kordinazzjoni meħtieġa, inkluż b'mod partikulari:

- (a) l-iskambju sistematiku u l-analiżi ta' informazzjoni dwar l-operazzjonijiet finanzjati jew li qed ikunu kunsidrati għall-finanzjament mill-Komunità u l-Istati Membri;
- (b) il-kordinazzjoni fuq il-post ta' dawn l-attivitajiet permezz ta' laqgħat regolari u l-iskambju ta' informazzjoni bejn ir-rappreżentanti tal-Kummissjoni u l-Istati Membri fil-pajjiżi benefiċjarji.

6. Sabiex jinkiseb l-akbar impatt possibbli fuq livelli globali, nazzjonali u lokali, il-Kummissjoni, flimkien ma' l-Istati Membri, għandha tiehu kull inizjattiva meħtieġa sabiex tiżgura kordinazzjoni xierqa u kollaborazzjoni mill-qrib mas-soċji ta' koperazzjoni, is-soċji lokali (organizzazzjonijiet mhux governattivi, komunitajiet fl-għerqu u assoċjazzjonijiet), donaturi u organizzazzjonijiet internazzjonali oħra involuti, b'mod partikulari dawk li jagħmlu parti mis-sistema tan-Nazzjonijiet Uniti.

Artikolu 6

L-għajnuna finanzjarja taħt dan ir-Regolament għandha tiehu l-forma ta' għotjiet.

Artikolu 7

Il-qafas finanzjarju għall-implimentazzjoni ta' dan ir-Regolament matul il-perjodu 2000 sa l-2006 għandu jkun ta' EUR 93 miljun.

L-appropriazzjonijiet annwali għandhom ikunu awtorizzati mill-awtorità tal-*budget* fil-limiti tal-perspettiva finanzjarja.

Artikolu 8

1. Il-Kummissjoni għandha tkun responsabbli għall-istima, id-deċiżjonijiet għall-finanzjament u l-amministrazzjoni ta' l-attivitajiet koperti b'dan ir-Regolament skond il-proċeduri tal-*budget* u proċeduri oħra fis-seħh, u b'mod partikulari dawk stabbiliti fir-Regolament Finanzjarju applikabbli għall-*budget* ġenerali tal-Komunitajiet Ewropej.

2. Kull tieni sena, il-Kummissjoni għandha tadotta, skond il-proċedura stabbilita fl-Artikolu 9(2), linji gwida u prioritajiet strateġiċi għall-implimentazzjoni ta' l-attivitajiet li għandhom jittwettqu fis-snin ta' wara. Hija għandha tinforma b'dan lill-Parlament Ewropew.

3. Deċiżjonijiet li għandhom x'jaqsmu ma' għotjiet ta' 2,5 miljun EUR jew iktar għal attivajiet individwali finanzjati taħt dan ir-Regolament għandhom ikunu adottati mill-Kummissjoni taħt il-proċedura stabbilita fl-Artikolu 9(2).

4. Il-Kummissjoni għandha tinforma fil-qosor lill-Kumitat imsemmi fl-Artikolu 9(1) b'kull deċiżjoni ta' finanzjament li għandha l-hsieb li tiehu dwar għotjiet ta' inqas minn EUR 2,5 miljun għal attivajiet koperti b'dan ir-Regolament. L-informazzjoni għandha tkun disponibbli mhux iktar tard minn gimgha qabel ma tittiehed id-deċiżjoni.

5. Il-Kummissjoni hija awtorizzata tapprova kull obligazzjoni żejda sabiex tkopri kull spiża mistennija jew reali jew htigijiet addizzjonali b'konnessjoni ma' l-attivitajiet, kemm-il darba ż-żieda jew il-htieġa addizzjonali hija inqas minn jew ekwivalenti għal 20 % tal-obbligu inizjali f'fissat mid-deċiżjoni tal-finanzjament.

6. Il-finanzjamenti ta' ftehim jew kuntratti konklużi taħt dan ir-Regolament għandhom jipprovdu sabiex il-Kummissjoni u l-Qorti ta' l-Awdituri jagħmlu verifiki fuq il-post skond il-proċeduri tas-soltu stabbiliti mill-Kummissjoni taħt ir-regoli fis-seħh, b'mod partikulari dawk tar-Regolament Finanzjarju applikabbli għall-*budget* ġenerali tal-Komunitajiet Ewropej.

7. Fejn l-operazzjonijiet huma s-sugġett ta' ftehim finanzjarju bejn il-Komunità u l-pajjiżi recipjenti, dawn il-ftehim għandhom jistipulaw li l-hlas ta' taxxi, dazji jew kull hlas ieħor m'għandhomx ikunu koperti mill-Komunità.

8. Il-partecipazzjoni fi stedinet għal offerti u l-għoti ta' kuntratti għandha tkun miftuha fuq termini uguali għall-persuni kollha naturali u legali ta' l-Istati Membri u l-pajjiż li jirċievi. Tista' tiġi estiża għal pajjiżi oħra li qed jiżviluppaw u, f'każijiet eċċezzjonali li huma kompletament ġustifikati, għal pajjiżi terzi oħra.

9. Il-fornituri għandhom joriġinaw fl-Istati Membri, fil-pajjiż li jirċievi jew f' pajjiżi oħra li qed jiżviluppaw. F'każijiet eċċezzjonali, fejn iċ-ċirkustanzi jippermettu, il-fornituri jistgħu joriġinaw f'pajjiżi oħra.

10. Attenzjoni partikulari għandha wkoll tingħata lil:

- it-tfittxija tal-*"cost-effectiveness"* u l-impatt sostenibbli ta' l-attivitajiet,
- id-definizzjoni ċara u l-monitoraġġ ta' l-oġġettivi u l-indiċi ta' suċċess għall-attivitajiet kollha,

Artikolu 9

1. Il-Kummissjoni għandha tkun meghjuna mill-kumitat magħżul ġeografikament adatt li hu responsabbli għall-iżvilupp, minn issa 'l quddiem imsejjah il -"Kumitat".

2. Fejn issir referenza għal dan il-paragrafu, l-Artikoli 4 u 7 tad-Deċiżjoni 1999/468/KE għandhom japplikaw, b'konsiderazzjoni lejn il-dispożizzjonijiet ta' l-Artikolu 8 tiegħu.

Il-perjodu stabbilit fl-Artikolu 4(3) tad-Deċiżjoni 1999/468/KE għandu jkun ta' xahar.

3. Il-Kumitat għandu jadotta r-regoli tiegħu ta' proċedura.

Artikolu 10

1. Sa l-1 ta' Settembru wara kull sena tal-*budget*, il-Kummissjoni għandha tissottometti rapport annwali lill-Parlament Ewropew u

lill-Kunsill, li jsemmi fil-qosor l-attivitajiet finanzjati matul dik is-sena u jevalwa l-implimentazzjoni ta' dan ir-Regolament matul dak il-perjodu.

Il-gabra fil-qosor għandha b'mod partikolari tagħti informazzjoni dwar in-numru u n-natura ta' l-attivitajiet finanzjati, is-soċji ta' koperazzjoni u l-pajjiżi konċernati. Ir-rapport għandu wkoll jindika n-numru ta' evalwazzjonijiet esterni mwettqa, dwar attivitajiet speċifiċi.

2. Il-Kummissjoni għandha regolarment tevalwa l-attivitajiet finanzjati mill-Kummissjoni bil-ghan li tistabbilixxi jekk l-oġġettivi mmirati minn dawk l-attivitajiet għew miksba u sabiex tippovdi linji gwida għat-titjib ta' l-effettività ta' attivitajiet fil-ġejjieni. Il-Kummissjoni għandha tissottometti lill-Kumitat imsemmi fl-Artikolu 9(1) gabra fil-qosor ta' l-evalwazzjonijiet magħmula. Ir-rapporti ta' evalwazzjoni għandhom ikunu disponibbli għal kull Stat Membru, għall-Parlament Ewropew u għal partijiet oħra interessati.

3. Il-Kummissjoni għandha tinforma lill-Istati Membri, mhux aktar tard minn xahar wara d-deċiżjoni tagħha, bl-attivitajiet li għew approvati, waqt li tagħti l-ispiża u n-natura tagħhom, il-pajjiż konċernat u s-soċji ta' koperazzjoni.

4. Gwida ta' finanzjament li tispeċifika l-linji gwida u l-kriterji applikabbli għas-selezzjoni ta' attivitajiet għandha tkun pubblikata u komunikata lill-partijiet interessati mis-servizzi Komunitarji, inkluż id-delegazzjonijiet tal-Kummissjoni fil-pajjiżi konċernati.

Artikolu 11

1. Dan ir-Regolament għandu jidhol fis-seħh fit-tielet jum wara l-pubblikazzjoni tiegħu fil-*Ġurnal Uffiċjali tal-Komunitajiet Ewropej*.

Huwa għandu japplika sal-31 ta' Diċembru 2006.

2. Erba' snin wara d-dhul fis-seħh ta' dan ir-Regolament, il-Kummissjoni għandha tissottometti lill-Parlament Ewropew u lill-Kunsill, evalwazzjoni globali ta' l-attivitajiet finanzjati mill-Komunità taht dan ir-Regolament, fil-kuntest shiħ tal-koperazzjoni Komunitarja għall-iżvilupp, flimkien ma' proposti li għandhom x'jaqsmu mal-ġejjieni ta' dan ir-Regolament, inkluż il-modifikazzjoni jew it-tmiem possibbli tiegħu.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussel, fis-7 ta' Novembru 2000.

Għall-Parlament Ewropew

Il-President

N. FONTAINE

Għall-Kunsill

Il-President

L. FABIUS